

Ħarga Fraterna għal-Filfla



Nhar il-Ħamis 31 ta' Marzu għexna esperjenza bħala fraternità Provincjali: iltaqjna l-Imtida u b'dgħajsa imdaqqa irħejnielha lejn Filfla. Għal ħafna kienet l-ewwel darba li rawha daqshekk mill-qrib. Konna madwar 33 ruħ.

F'gurnata sabiħa, imma b'baħar kemmxejn imċaqlaq, speċjalment aħna u sejrjn lejn Filfla, kellna veduti sugġestivi fejn rajna l-kosta ta' Malta minn fuq il-baħar. Kien spettaklu mod ieħor. Kif wasalna qrib Filfla, li llum hija riserva naturali u allura ħadd ma jista' jitle' fuqha, ħafna ħadu l-okkazzjoni biex jieħdu ritratt magħha.

Wara li ħallejna Filfla, ergajna lura fejn dhalna għal kenn ta' Birzebbuġia fejn kilna xi ħaġa. Wara ergajna lura f'temp kompletament kalm u sabiħ. Żgur li kien mument sabiħ fratern fejn qsamna flimkien il-ħajja sabiħa tal-vokazzjoni Franġiskana tagħna u fuq kollox il-ferħ tal-Għid. Grazzi lil P. Marcellino Micallef ofm, Vigarju Provincjali, li kkoordinata din il-ħarga. (iktar ritratti: ofm.org.mt)



FATTI DWAR FILFLA: L-uniku bini permanenti li kien jeżisti fuq din il-gżira ċkejnkna kien il-kappella mibnija għewwa għar fl-1343, li sfat distrutta flimkien mal-għarqa ta' parti mill-gżira nfisha permezz ta' terremot li laqat il-gzejjer Maltin fl-1856. Matul il-ħakma Ingliża, il-forzi navali u arjali tal-Ingilterra użaw l-gżira ta' Filfla bħala bersall ta' Prattika sabiex ikunu ppreparati meta jaffrontaw lill-assi. Dan l-użu waqaf fl-1971. Filfla saret irrikonnoxxuta bħala riserva naturali għall-għasafar fl-1980.

"Il-Mulej qam tassew!"

Aħbar dejjem ġdida


Spiss inħoss li għalkemm dawn il-jiem qaddisa tal-Ġimgħa Mqaddsa u tal-Għid il-Kbir niċcelebrawhom b'tant solennità, ħafna jkollhom dik l-atitudni li qisna qegħdin infakkru xi grajja li seħħet daqs elfejn sena ilu. U waqt li aħna wkoll bħala poplu għandna t-tradizzjonijiet marbuta ma dawn il-jiem, spiss inħoss li nagħtu wisq importanza lil dak li huwa tradizzjonali u forsi f'it li xejn nidħlu fil-qalba tal-misteru li nkunu qegħdin mhux daqs tant "infakkru" imma "ngħixu" mill-ġdid. Dawn l-istess tradizzjonijiet oriġinarjament għandhom dan l-iskop, u mhumiex l-iskop fihom infushom. Għax il-kelma t'Alla hija "Kelma Ħajja", dak li qal Ġesu' fis-sinagoga ta' Nazzaret, fil-Vanġelu ta' San Luqa meta qam sabiex jaqra, "Din il-kelma seħħet illum, intom u tisimgħu!" Hekk ukoll dak ir-rakkont tal-Passjoni li qrajna u smajna f'Ħadd il-Palm u fil-Ġimgħa l-Kbira, kif ukoll it-tħabbira tal-Qawmien ta' Kristu mill-mewt li smajna f'Sibt il-Għid filgħaxija, seħħew ukoll "illum aħna u nisimgħu".

Illum forsi aktar minn qatt qabel Kristu huwa mejjet, midfun u minsi kemm fil-ħajja ta' ħafna nsara kif ukoll f'soċjetajiet li jsejhu lilhom infushom "nsara". F'it ilu fuq ir-Radju Taljan Rai

ikompli f'paġna 2

minn paġna 1

Uno, ftit qabel is-sitta ta' filgħodu waqt li kont insuq fi triqti lejn Domus Pacis, id-dar tal-aħwa anzjani tagħna ġewwa Baħar iċ-Ċagħaq, smajt riflissjoni li laqtet il-musmar fuq rasu. Qegħdin nipriedkaw u nippruvaw ngħixu Kristjaneżmu mingħajr Kristu! Kontradizzjoni fiha nfisha! Irridu iva il-Ferħ u l-Paċi li jagħtina Kristu Rxoxt, imma ma' rridux lil Kristu!



Darba iltqajt ma' saying bl-Ingliż "Know Jesus, know Peace! No Jesus, no Peace!"

Dak li iċcelebrajna f'dawn il-jiem mhux daqstant il-qawmien ta' Kristu mill-mewt li seħħ elfejn sena ilu u ftit aktar, imma l-qawmien ta' Kristu mill-mewt illum, issa, fil-ħajja tagħna, fiċ-ċirkustanzi ta' kuljum. U f'dan il-qawmien ta' Kristu, iċcelebrajna l-qawmien

tagħna illum għal ħajja ġdida. Irridu nagħmlu tagħna dak li qal San Pawl, "Mhux aktar jien ngħix, imma Kristu li jgħix f'ija!" F'dan il-Ġublew tal-Ħniena, eja nagħmlu din l-esperjenza tal-Imħabba u tal-Ħniena ta' Alla murija lilna fil-Persuna ta' Ibnu Ġesu' rebbieħ fuq id-dnub u fuq il-mewt. Għalkemm ma' aħniex mwielda ġewwa Easter Island, xorta waħda nistgħu u msejhin biex inkunu *Easter People!* Il-Mulej jagħtina s-Sliem!

P. Richard S. Grech, OFM
Ministru Provincjal

Aħbarijiet mid-Defnitorju Provincjali

Id-Defnitorju Provincjali il-tagħna nhar it-Tnejn 14 ta' Marzu, 2016 ġewwa il-Kunvent tagħna ta' Santa Marija ta' Ġesu', ġewwa r-Rabat. Għal din il-laqqgħa l-membri kollha kienu prezenti. Wara l-qari tal-minuti tal-laqqgħa ta' qabel u wara li ġew iċċarati xi affarijiet li ħarġu mill-qari tal-minuti, il-Provincjal tkellem dwar il-Viżta Kanonika li kien beda' jagħmel wara l-bidu tas-sena u li temm ftit tal-jiem qabel din il-laqqgħa, eżattament fl-10 ta' Marzu. Qal li kienet esperjenza sabiħa u pożittiva ħafna. Li ġie milqugħ tajjeb ħafna kemm mill-aħwa personalment kif ukoll bħala fraternitajiet. Minkejja li minn żmien għal żmien l-aktar li jissema u jidher ikunu id-diffikultajiet u l-problemi, pero jidher illi hemm ħafna tajjeb u fil-maġġoranza tagħhom, l-aħwa jinsabu kuntenti u impenjati bis-sħiħ fil-ħidmiet diversi tagħhom. Issa jrid jipparapara rapport sabiex jintbghat lill-Kurja Ġenerali kif isir is-soltu. Minn hawn u ftit ieħor ukoll iridu jibdeu il-preparamenti għall-Kapitlu Provincjali Intermedju ta' Mejju 2017.

Rigward l-istudji li qegħdin jagħmlu l-istudenti tagħna ġewwa Ruma, u li jinsabu fl-aħħar sena tagħhom, bi pjaċir kbir ġie innutat li kellhom riżultati ħafna taj-

bin u sodisfaċenti fl-aħħar eżami-jiet li għamlu. Sar riferiment ukoll għall-ħidma li qed issir sabiex titwaqqaf kummissjoni *ad hoc* sabiex tkun tista' tistudja u tlesti *road map* biex aħwa mill-Provincja tagħna jkunu jistgħu jagħtu servizz f'waħda mid-djar tal-Kustodja Ingliża. Għal dan il-għan fil-ġimgħat li ġejjin ħutna P. Charles Grech ofm u P. Stephen Magro ofm għandhom jitolgħu Londra għal ġimgħa sabiex jiltaqqgħu ma' Fr. Michael Cropps ofm u Fr. Antoine Baya ofm.

Issem mew ukoll il-proġetti li għandna fil-*pipeline*, jġgħferi dak ta' Domus Pacis u tal-kunvent ta' Ghawdex. Jidher li kollox miexi sewwa. Diġa' sar qbil mall-kumpanija ta' periti Cuschieri and Associates Ltd. li se jrin jiehdu ħsieb il-bini tat-tielet sular fuq id-dar tal-irtiri Porziuncola fejn ser ikunu ospitati l-anzjani tagħna.

Fl-aħħar nett il-Provincjal informa lil dawk prezenti li ser ikun imsiefer ġewwa Galvestone, Texas fl-America għall-meeting ieħor tal-*English Speaking Conference*, bejn it-3 u id-9 ta' April 2016. Għal dan il-għan it-tmexxija tal-Provincja f'dawn il-jiem tkun f'idejn il-Vigarju Provincjali P. Marcellino Micallef ofm.

April

Appuntamenti

- 11 ta' April, Defnitorju Provincjali - Rabat
- 17 ta' April, Festa San Ġuzepp - Rabat
- 24 ta' April, Mons. S. Magro, 50 sena Saċerdot, 18-il sena Isqof - Quddies ta' Ringrazzjament fil-Knisja Sta. Marija ta' Ġesu', Rabat, fil-11.00am.
- 30 ta' April, Irtiri ta' Dixxerniment Vokazzjonali (3)

Birthdays - April

1. P. Dionysius Mintoff
2. Fr. Loreto Zerafa
3. P. Twanny Chircop
4. Mons. Jose Bonello
7. Fr. Guzepp Debono
12. P. Marcello Ghirlando
13. Post. Antoine Galdes
23. P. Guzepp Camilleri
24. Mons. Robert Camilleri
26. Fr. Ramon Farrugia

Festi - April

19. P. Walter Vassallo
23. P. Gorg Bugeja
25. P. Mark Enriquez
25. P. Mark Ciantar

Persuni Kkonsagrati = Xhieda tal-Qawmien

Għadna kemm iċcelebrajna l-Misteru tal-Passjoni, il-Mewt u l-Qawmien ta' Sidna Ġesù Kristu; kienu jiem ta' rikkezza kbira fejn wieħed seta jieqaf u jirrifletti mhux biss fuq din il-Ġrajja, iżda ukoll fuq il-mixja tiegħu personali b'ħala nistrani wara Ġesù. Fid-diversi siltiet mill-Vanġeli li smajna fil-ġimgħat u l-ġranet li għaddew, rajna kif Ġesù kien akkumpanjat mill-persuni dgħajffa li għażel għaliĥ u kif għamel quddiemhom għegubijiet kbar. Rajna kemm għallimhom u preparhom għal dak li kellu jiġri, iżda fil-mument tal-prova, telquĥ; b'ħafna minnhom jaħarbu u jistaħbew. Rajna kif Ġesù kellu jbati l-passjoni u jmut fuq is-salib u kif din il-mewt ħalliet l-appostli mnikkta, deluži, imbezża, vojta u bla tama, għax Kristu ma kienx iżjed magħhom.

Il-jiem ta' ncertezza wara l-mewt ta' Ġesù, flimkien ma dawn is-sentimenti tal-appostli, ifakkruni ħafna f'dawk il-mument qabel ma bdejt din il-mixja franġiskana, fejn kont għadni qed nirrifuta ir-rieda t'Alla f'ħajti, u b'konsegwenza kont il-bogħod minnU; minkejja li materjalment kelli kollox, kont inħoss dak il-vojt li ħadd u xejn sa dak il-punt ma kien għadu qatt imlieli. Il-ferħ li ġab miegħu il-qawmien ta' Ġesù lid-dixxipli, inqabblu mal-ferħ kbir ta' l-ewwel lva tiegħi u ta' l-istess lva li




niprova ngedded kuljum fil-ħajja tiegħi.

"Fejn hemm ir-religjużi, hemm il-ferħ" qalilna Papa Franġisku fl-Ittra tiegħu fl-okkażjoni tas-Sena tal-Ħajja Kkonsagrata; iżda l-ferħ ma jiġix mix-xejn, jiġi mill-lva kontinwa tagħna lil Alla, billi nilqgħu f'ħajjitna u nħalluĥ jaħdem fina u bina; dan hu il-veru ferħ; il-ferħ tal-Għid; il-ferħ tal-Vanġelu. Tajjeb li nrriflettu ftit sabiex naraw jekk f'dan il-punt ta' ħajjitna aħniex mimlijin b'dan il-ferħ tal-Għid jew jekk inħossux dak il-vojt li sperimentaw l'appostli meta saru jafu li Ġesù kien mejjet.

Jekk qed inħossu dan il-ferħ tal-Għid, għandna nkompli nkunu xhieda ta' dan il-ferħ bil-ħajja tagħna, jekk minflok inħossuna vojta, għandna nagħmlu kuraġġ u niftakru li minkejja li telquĥ, wara l-qawmien, Ġesù deher diversi drabi lill-appostli u f'idejhom ħalla l-missjoni tiegħu; dan jurina kemm Alla lest jilqana lura meta nitilqu għal rasna. Nqawwu qalbna mela, inpoġġu warajna kull tip ta' pessimizmu, niftħu qalbna beraħ għall-Kelma t'Alla u nifirħu għax maħniex waħedna; Alla magħna dejjem; Kristu stess qalilna, "Jiena magħkom dejjem, sa l-aħħar taż-żmien"

Fr. Ramon Farrugia OFM



www.vokazzjonijietfranġiskani.org

Banners ġodda!



B'ħala promozzjoni Vokazzjonali fuq il-faċċata tal-Knisja tar-Rabat u ta' Għawdex twaħhlu banners vokazzjoni għal żmien il-Ġimgħa Mqaddsa u l-Għid, konxji mill-ammont ta' nies li jżuru l-knejjes tagħna f'dan iż-żmien partikolari. Il-messaġġ kien wieħed ċar u maqsum f'erbgħa: ejja u ara; ejja u isma'; ejja u fittex; Aħna Franġiskani! Inkomplu nitlobu li l-messaġġ ikompli jasal anke permezz ta' dawn il-mezzi biex żgħażaġh jiġu konxji minn din l-għażla ta' ħajja.

April 2016 - L-Aħbar

Udjenza mal-Papa



Il-Ġimgħa, 4 ta' Marzu, Fr. Clive Camilleri kellu udjenza ma Papa Franġisku. Kellu x-xorti li sellem lil Papa personalment wara li dan iltaqat ma kullħadd. Il-Papa kkummenta fuq Malta wara li semma li fr. Clive huwa Malti. Din l-udjenza kienet l-għeluq ta' kors li għamel mid-29 ta' Frar sal-4 ta' Marzu, li joffri kull sena il-palazz tal-penitenzeria fuq il-qrar. F'dan il-kors ħadhu sehem 550 ruħ, kollha religjużi, seminaristi u djakni li qed jippreparaw għal-Ordinazzjoni Presbiterali.

Laqgħa mal-Arcisqof



It-Tlieta 15 ta' Marzu 2016, l-Arcisqof Charles J. Scicluna iltaqa' mal-Isqof George Bugeja O.F.M., fi zjara informali fil-Kurja tal-Arcisqof, il-Furjana. Din il-laqgħa saret qabel Mons. Bugeja ħalla Malta biex jibda l-ħidma tiegħu bħala r-ragħaj il-ġdid fil-Vigarjat Appostoliku f'Ben-gaži, il-Libja. L-Isqof George Bugeja O.F.M. se jiehu post l-Isqof Emeritu Silvestru Magro O.F.M.

Seminar Residenzjali



Bejn il-11 u t-13 ta' Marzu P. Walter Vassallo attenda għat-tielet Seminar Residenzjali tal-Masters fil-Formazzjoni ġewwa l-kunvent tal-Kappuccini fi Frascati. It-tema kienet it-'Talba Frangiskana'. B'mod partikolari s-seminar iffoka fuq l-użu tas-sensi bħala bieb għat-talba kontemplativa. Il-baži Frangiskana ta' dan is-seminar inbniet fuq l-*Initer-*

Via Crucis Djoċesana

Il-Ħadd 13 ta' Marzu, fuq l-Għolja ta' Għammar, quddiem is-Santwarju ddedikat lill-Madonna ta' Pinu, f'Għawdex, saret il-Via Crucis Djoċesana, b'riflessjonijiet dwar il-Ħniena meħuda mill-kitbiet u l-predikazzjoni tal-Papa Frangisku. B'differenza mis-snin preċedenti, din il-Via Sagra saret għad-dawl tax-xemx u bdiet fl-4pm. Flimkien ma' Mons. Mario Grech, l-Isqof ta' Għawdex, mexxa ċ-ċelebrazzjoni l-Isqof George Bugeja OFM, Vigarju Appostoliku ta' Tripli u Amministratur Appostoliku ta' Bengazi, fil-Libja, ta' wkoll il-Barka Sagramentali fl-aħħar.

arium mentis in Deo, ta' San Bonaventura.

Oĥtna l-mewt iżzurna



Nhar il-21 ta' Marzu s-Sinjuta Anastasja Galea (Omm P. Pawl Galea, OFM) twieldet għall-ħajja ta' dejjem biex tingħaqad mal-Mulej, fl-eta' ta' 94 sena. Il-funeral sar ġewwa l-Knisja tagħna ta' Santa Marija ta' Ġesù, Rabat.

Żjara f'Ruma



Mons. George Bugeja, OFM waqt li għamel xi jiem Malta ta' mistrieħ fix-xahar ta' Marzu u qabel ma reġa telaq lura għaċ-ċelebrazzjonijiet tal-Ġimgħa Imqaddsa ġewwa Trippli, ħa l-okkazzjoni biex jitla' Ruma u għamel zjara lill-Papa Frangisku biex jinformaħ b'dak kollu li għaddej minnu l-poplu ta' Alla ġewwa l-Libja. Hu kien akkumpanjat minn Fr. Lorrie Zerafa, OFM.

Talb ta' Fejqan

Il-Ħamis 17 ta' Marzu, wara l-priedka ta' l-eżercizzi fil-Knisja ta' Sant' Antnin Għawdex ġie espost Ġesù Sagramentat u wara saret quddiesa b'talb għal fejqan minn P. Marcello Ghirlando ofm. Din il-quddiesia kienet l-ewwel fit-tip tagħha u hemm il-ħsieb li tibda issir fl-aħħar Ġimgħa ta' kull xahar.

Quddiesia għaž-Żgħažagħ



F'Ħadd il-Għid fil-Knisja ta' Sant' Antnin ingħata bidu għal-quddiesia għaž-żgħažagħ minn P. Joseph Magro, OFM. Il-Quddiesia hija animata miż-żgħažagħ permezz ta' Band, korjoġrafija u partecipażzjoni fl-omelija. Wara l-quddiesia sar it-tberik flimkien mal-gwardjan P. Joe Caruana, OFM ta' figolli u l-fraternità komplet man nies fuq ż-żuntier. Din il-quddiesia hemm il-ħsieb li tibda ssir darba fix-xahar.

Fis-Salib il-Ħniena

Lejla ta' Mużika u Ħsibijiet ġewwa l-Knisja ta' Santa Marija ta' Ġesù, il-Belt quddiem il-Kurċifiss Mirakoluż, li fi żmien ir-Randan jagħmel xi jiem espost għal-qima tal-pubbliku fuq il-presbiterju tal-istess Knisja. Din l-attività saret nhar it-12 ta' Marzu.

